

ಮನಸ್ಸಿದ್ದರೆ ಮಾರ್ಗ !

ಎಸ್. ಇನಾಯತ್

ರೈತ ಸಂಪರ್ಕ ಕೇಂದ್ರ, ಸಾ: ಹಿತ್ತಲ, ತಾ: ಶಿಕಾರಿಪುರ, ಜಿ: ಶಿವಮೊಗ್ಗ - ೫೭೭ ೨೧೪
☎: ೭೬೭೬೯ ಲಿಖಿಲಿಖಿ ಮಿಂಚಂಚಿ: doddamaniinayath@gmail.com

ಕೆಲವೊಂದು ವಾಕ್ಯಗಳನ್ನು ಪದೇ ಪದೇ ನಾವು ಬಳಸುತ್ತೇವೆ. ಅವು ಅನುಭವಸ್ಥರ ನುಡಿಗಳಾಗಿರುತ್ತವೆ. ಆದರೆ ಅವುಗಳನ್ನು ಅಜರಿಸುವುದರಲ್ಲಿ ಮಾತ್ರ ಹಿಂದೆ ಜೀಳುತ್ತೇವೆ. ವ್ಯಕ್ತಿಯೋರ್ವ ಪ್ರಗತಿ ಹೊಂದಬೇಕಾದರೆ ಮನಸ್ಸು ಮಾಡಿದಾಗ ಮಾರ್ಗಗಳು ಗೋಚರಿಸುತ್ತವೆ. ಟೈಲರ್‌ನೊಬ್ಬ ತುಂಬಾ ಕಷ್ಟದಿಂದ ದುಡಿದು ಶ್ರೇಷ್ಠ ಕೃಷಿಕ ನೆನಿಸಿಕೊಂಡ ನೈಜಕಥೆಯನ್ನು ಲೇಖಕರಲ್ಲಿ ಹೇಳಿದ್ದಾರೆ. ಇಂತಹ ಯಶೋಗಾಥೆಗಳು ಸದಾ ಪ್ರೇರಣಾದಾಯಕಗಳೆಂಬುದರಲ್ಲಿ ಎರಡು ಮಾತಿಲ್ಲ. ಬೆವರಿಗೆ ಬೆಲೆಯಿದೆ ಎಂಬುದು ಸುಳ್ಳಲ್ಲ.



ಮನುಷ್ಯ ಮನಸ್ಸು ಮಾಡಿದರೆ ಎನು ಬೇಕಾದರೂ ಸಾಧಿಸಬಹುದು ಮತ್ತು ಭೂಮಿತಾಯಿ ಬಂಜೆಯಲ್ಲ ಎಂಬುದನ್ನು ಶಿವಮೊಗ್ಗ ಜಿಲ್ಲೆಯ ಶಿಕಾರಿಪುರ ತಾಲೂಕಿನ ಹಾರೋಗೊಪ್ಪ ಗ್ರಾಮದ ವಾಸಿಯಾಗಿರುವ ಶ್ರೀ ಪಂಚಾಕ್ಷರಯ್ಯನವರು ತೋರಿಸಿಕೊಟ್ಟಿದ್ದಾರೆ. ದಾವಣಗೆರೆ ಜಿಲ್ಲೆಯ ಮಾದನಬಾವಿಯವರಾದ ಇವರು ಹಾರೋಗೊಪ್ಪಕ್ಕೆ ಬಂದು ೨೪ ವರ್ಷಗಳಾಗಿವೆ. ಪಿತ್ರಾರ್ಜಿತ ಆಸ್ತಿ ಕಡಿಮೆ ಇದ್ದಿದ್ದರಿಂದ ಅಲ್ಲಿನ ಆಸ್ತಿಯನ್ನು ಸಹೋದರರಿಗೆ ವಹಿಸಿ ತಮಗೆ ಒಲಿದ ಟೈಲರಿಂಗ್ ಕೌಶಲ್ಯದೊಂದಿಗೆ ಹಾಗೂ ಪುರೋಹಿತಿಕೆಯಿಂದ ತಮ್ಮ ಜೀವನವನ್ನು ಸಾಗಿಸತೊಡಗಿದರು. ಇದರಿಂದ ಬಂದ ಅಲ್ಪ ಸ್ವಲ್ಪ ದುಡಿಮೆಯಿಂದ ಕೂಡಿಟ್ಟ ಹಣದಿಂದ ಮೊದಲು ಒಂದು ಎಕರೆ ಜಮೀನು ತೆಗೆದುಕೊಂಡರು. ಹೊಸದೇನೋ ಪ್ರಯತ್ನಪಡಬೇಕು ಎಂಬ ಆಸೆಯಿಂದ ಪಂಚಾಕ್ಷರಯ್ಯನವರು ಹಸಿರು ಗೊಬ್ಬರ ಬಳಕೆ ಗೊತ್ತಿರದ ಆ ಊರಲ್ಲಿ ಹಸಿರುಗೊಬ್ಬರ ಬೆಳೆದು ಜಮೀನಿಗೆ ಸೇರಿಸಿ ಎಕರೆಗೆ ೩೩ ಕ್ವಿಂಟಲ್ ಭತ್ತ ಬೆಳೆದು ಅಧಿಕ ಇಳುವರಿ ತೆಗೆದಿದ್ದರು, ಇದರಿಂದ ಕೃಷಿಯ ಕಡೆ ಇನ್ನಷ್ಟು ಹೆಚ್ಚಿನ ಒಲವು ಮೂಡತೊಡಗಿದಿತು.

ಕೆಲ ವರ್ಷಗಳ ಹಿಂದೆ, ಅದೊಂದು ಯಾರಿಗೂ ಕೂಡ ಬೇಡವಾದ ಬಂಜರು ಭೂಮಿ, ಕಲ್ಲು ಗುಡ್ಡ ಹಾಗೂ ಯಾರು ಇಷ್ಟಪಡದ ಜಾಗವನ್ನು ಸತ್ತರೆ ನಮ್ಮ ಹೆಣ ಹೂಳಲು

ಜಾಗವಿರಲಿ ಎಂದು ಅದನ್ನು ಕೊಂಡರು. ಅದರಲ್ಲಿ ಮೊದಲು ಮೆಕ್ಕೆಜೋಳ ಬೆಳೆದು ವಿಫಲರಾದರು. ಮೊದಲಿನಿಂದಲೂ ಕೃಷಿ ಇಲಾಖೆ, ತೋಟಗಾರಿಕೆ ಇಲಾಖೆಗಳ ತರಬೇತಿಗಳಲ್ಲಿ ಪಾಲ್ಗೊಳ್ಳುತ್ತಿದ್ದರಿಂದ ಸಮಗ್ರ ಕೃಷಿಯತ್ತ ಒಲವು ತೋರಿದರು. ಜೆಸಿಬಿ ತರಿಸಿ ಇಳಿಜಾರಾಗಿದ್ದ ಕಲ್ಲು ಗುಡ್ಡವನ್ನು ಹಂತಹಂತವಾಗಿ ಮೆಟ್ಟಿಲು ರೀತಿ ಸಮತಟ್ಟಾಗಿಸಿ ಕೆಳಭಾಗದಲ್ಲಿ ೭೦ ಗೋಡಂಬಿ ಗಿಡಗಳನ್ನು ನೆಟ್ಟರು, ಜೊತೆಗೆ ಮಾವು, ಸಪೋಟ, ಹಲಸು, ಪೇರಲ, ಹುಣಸೆ. ನಿಂಬೆ ತೆಂಗು ಮುಂತಾದ ಗಿಡಗಳನ್ನು ನೆಟ್ಟರು, ಪಕ್ಕದಲ್ಲಿಯೇ ಗಲಗನ ಹಾಳ ಕೆರೆಯಿಂದ ಬಂದಿಗೆಯ ಮುಖಾಂತರ ತಮ್ಮ ಕುಟುಂಬದವರ ಸಹಾಯದೊಂದಿಗೆ ನೀರು ಹೊತ್ತು ಗಿಡಗಳನ್ನು ಬೆಳೆಸಿದರು. ನಂತರ ತಮ್ಮ ಜಮೀನಿನಲ್ಲಿಯೇ ಬಾವಿ ತೋಡಿ ಬಾವಿಯ ನೀರನ್ನು ಬಳಸಿ ತಮ್ಮ ಕನಸಿನ ತೋಟವನ್ನು ಹಂತ ಹಂತವಾಗಿ ಬೆಳೆಸತೊಡಗಿದರು.

ಶ್ರೀ ಧರ್ಮಸ್ಥಳ ಕೃಷಿ ಯೋಜನೆಯಲ್ಲಿ ಅಜೋಲ್ಲಾ ಹಾಗೂ ಎರೆ ತೊಟ್ಟಿ ನಿರ್ಮಿಸಿದರು. ಇದರ ಜೊತೆಗೆ ಹಸು, ಕೋಳಿ ಸಾಕಾಣಿಕೆಯನ್ನು ಇವರ ಉಪ ಕಸುಬನ್ನಾಗಿ ಮಾಡಿಕೊಂಡರು. ಚೈತನ್ಯ ಗ್ರಾಮೀಣಾಭಿವೃದ್ಧಿ ಸೊಸೈಟಿಯು ಇವರಿಗೆ ಕೃಷಿ ಹೊಂಡ ನಿರ್ಮಿಸಿಕೊಳ್ಳಲು ಅನುಕೂಲ ಕಲ್ಪಿಸಿತು, ಕೃಷಿ ಹೊಂಡದಲ್ಲಿ ಅಜೋಲ್ಲಾವನ್ನು ಬೆಳೆಯುತ್ತಾ ಸಾವಯವ ಕೃಷಿಯತ್ತ ತೀವ್ರ ಗಮನ ಹರಿಸಿದರು.

ಅಜೋಲ್ಲಾದ ಮಹತ್ವ ತಿಳಿದಿದ್ದ ಇವರು ಅಜೋಲ್ಲಾವನ್ನು ತಮ್ಮ ಹಸುವಿಗೆ ಬಳಸುತ್ತಾ ಹಾಲಿನ ಇಳುವರಿ ಹೆಚ್ಚಾಗಿ ಪಡೆಯತೊಡಗಿದರು. ತೋಟದ ಪ್ರತಿಯೊಂದು ಕೆಲಸವನ್ನು ಮನೆಯವರೆಲ್ಲಾ ಸೇರಿ ಮಾಡುವುದರಿಂದ ತೋಟ ನಿರ್ವಹಣೆಯಲ್ಲಿ ಖರ್ಚು ಕಡಿಮೆಯಾಯಿತು ಎನ್ನುವುದು ಪಂಚಾಕ್ಷರಯ್ಯನವರ ಮಾತು.

ಶಿವಮೊಗ್ಗದ ಕೃಷಿ ವಿಜ್ಞಾನ ಕೇಂದ್ರದಲ್ಲಿ ಸಮಗ್ರ ಕೃಷಿ ಮತ್ತು ಹೈನುಗಾರಿಕೆ ತರಬೇತಿ ಪಡೆದರು. ಇದಲ್ಲದರಿಂದ ಪ್ರೇರಿತರಾಗಿ ತಮ್ಮ ಇಳಿಜಾರಿನ ಬದುಗಳ ಮೇಲೆ ನೇಪಿಯರ್ ಮೇವಿನ ಬೀಜಗಳನ್ನು ಬಿತ್ತಿ ಬೆಳೆದು ಹಸು ಕುರಿಗಳಿಗೆ ಮೇವಿನ ಕೊರತೆ ನೀಗಿಸುವಲ್ಲಿ ಸುತ್ತಮುತ್ತಲಿನ ರೈತರಿಗೆ ಮಾದರಿಯಾಗತೊಡಗಿದರು. ಜೊತೆಗೆ ಕೊತಂಬರಿ, ಪುದೀನಾ ಪಾಲಕ್ ಮುಂತಾದ ಸೊಪ್ಪು ತರಕಾರಿಗಳನ್ನು ತಮ್ಮ ಜಮೀನಿನಲ್ಲಿ ಬೆಳೆಯತೊಡಗಿದ್ದರು. ಗ್ಲೀಸರಿಡಿಯಾ ಬೆಳೆದು ತಮ್ಮ ಜಮೀನಿಗೆ ಜೀವಂತ ಬೇಲಿ ನಿರ್ಮಾಣ ಮಾಡಿದ್ದಾರೆ. ತೋಟದಲ್ಲಿ ಸಿಗುವ ತ್ಯಾಜ್ಯಗಳೆಲ್ಲವನ್ನು ಪಿಟ್ಟಿನ್ ಗುಂಡಿಗಳಲ್ಲಿ ಭರ್ತಿ ಮಾಡುತ್ತೇವೆ ಅದೇ ಕಾಂಪೋಸ್ಟ್ ಗೊಬ್ಬರವಾಗುತ್ತದೆ ಎನ್ನುತ್ತಾರೆ ಇವರು.

ಕಳೆದ ಮೂರು ವರ್ಷಗಳಿಂದ ಕೃಷಿ ಇಲಾಖೆ ಶಿಕಾರಿಪುರದಲ್ಲಿ ರೈತ ಅನುವುಗಾರರಾಗಿ ಇವರು ಕೆಲಸ ನಿರ್ವಹಿಸುತ್ತಿದ್ದು, ಸ್ಥಳೀಯವಾಗಿ ವಿವಿಧ ಪ್ರಾತ್ಯಕ್ಷಿಕೆಗಳನ್ನು ರೈತರ ಮತ್ತು ತಮ್ಮ ಜಮೀನುಗಳಲ್ಲಿ ಕೈಗೊಂಡು ರೈತರೊಂದಿಗೆ ಅತ್ಯಂತ ನಿಕಟ ಸಂಬಂಧವನ್ನು ಹೊಂದಿರುತ್ತಾರೆ ಮತ್ತು ಕೃಷಿ ಅಧಿಕಾರಿಗಳ ಸಲಹೆಯಂತೆ ತಮ್ಮದೇ ಜಮೀನಿನಲ್ಲಿ ಜಿಂಕ್ ಮತ್ತು ಬೋರಾನ್ ಬಳಕೆಯೊಂದಿಗೆ ಭತ್ತದ ಸಾಲು ನಾಟಿ ಮಾಡಿ ಅದೇ ಜಮೀನಿನ ಬದುವಿನ ಮೇಲೆ ರಾಗಿ ನಾಟಿ ಮಾಡಿ ಹೆಚ್ಚುವರಿಯಾಗಿ ರೂ. ೩೦೦೦ ಆದಾಯ ಗಳಿಸಿದ್ದಾರೆ. ಅನುವುಗಾರರಾಗಿ ರೈತರಿಗೆ ಇಲಾಖೆಯ ತಾಂತ್ರಿಕತೆಯನ್ನು ತಲುಪಿಸುವಲ್ಲಿ ಮುಂಚೂಣಿಯಲ್ಲಿರುತ್ತಾರೆ.

೨೦೧೪-೧೫ನೇ ಸಾಲಿನಲ್ಲಿ ಆತ್ಮಯೋಜನೆಯಡಿ ಮೆಕ್ಕೆಜೋಳದಲ್ಲಿ ಅಕ್ಕಡಿಬೆಳೆಯಾಗಿ ತೊಗರಿ ಬೆಳೆಯನ್ನು ಬೆಳೆಯುವ ಬಗ್ಗೆ ಪ್ರಾತ್ಯಕ್ಷಿಕೆಯನ್ನು ಹಮ್ಮಿಕೊಂಡಿದ್ದು, ಸದರಿ

ಪ್ರಾತ್ಯಕ್ಷಿಕೆಯನ್ನು ಸುತ್ತಮುತ್ತಲಿನ ರೈತರ ಜಮೀನಿನಲ್ಲಿ ಕೈಗೊಂಡಿರುತ್ತಾರೆ. ಇದರ ಲಾಭವನ್ನು ಕಂಡುಕೊಂಡು ರೈತರು ೨೦೧೫-೧೬ ಸಾಲಿನಲ್ಲಿ ಸುಮಾರು ೫೦ ಹೆಕ್ಟರ್ ವಿಸ್ತೀರ್ಣದಲ್ಲಿ ಮೆಕ್ಕೆಜೋಳದಲ್ಲಿ ಅಕ್ಕಡಿಯಾಗಿ ತೊಗರಿಯನ್ನು ಬೆಳೆದು ಏಕಬೆಳೆಯ ಬದಲು ಬಹುಬೆಳೆಯನ್ನು ಬೆಳೆದು ಹೆಚ್ಚಿನ ಲಾಭವನ್ನು ಪಡೆದಿರುತ್ತಾರೆ. ಸಮಗ್ರ ಕೃಷಿಯತ್ತಾ ಒಲವು ಹೊಂದಿದ ಇವರು ೨೦೧೫ನೇ ಸಾಲಿನಿಂದ ರೇಷ್ಮೆ ಕೃಷಿ ಚಟುವಟಿಕೆಯನ್ನು ಕೈಗೊಂಡಿರುತ್ತಾರೆ. ರೇಷ್ಮೆ ಸಾಕಾಣಿಕೆ ಬಗ್ಗೆ 'ಆತ್ಮ ಯೋಜನೆ'ಯ ತಾಂತ್ರಿಕ ಅಧಿಕಾರಿಗಳಿಂದ ಮಾಹಿತಿ ಪಡೆದು ೨ ಸಾರಿ ರೇಷ್ಮೆಗೂಡು ಮಾರಾಟಮಾಡಿ ರೂ. ೧೨೦೦೦ ಆದಾಯ ಗಳಿಸಿರುತ್ತಾರೆ.

ತಮ್ಮ ತೋಟದಲ್ಲಿ ಬೆಳೆದ ಗೋಡಂಬಿಗೆ ಕ್ವಿಂಟಲ್ ಗೆ ೫೦೦೦ ರೂಪಾಯಿಯಷ್ಟು ದರ, ನುಗ್ಗೆಕಾಯಿ ಒಂದು ಕಿಲೋಗ್ರಾಂಗೆ ೧೫-೨೦ ರೂಪಾಯಿಗಳವರೆಗೂ ಆದಾಯ ಸಿಕ್ಕಿದೆ. ಈ ಎಲ್ಲಾ ಬಹುವಾರ್ಷಿಕ ಬೆಳೆಗಳು ಭದ್ರತಾರೇವಣಿ ಇದ್ದಂತೆ, ಕಾಕಡ, ದುಂಡುಮಲ್ಲಿಗೆ, ಕನಕಾಂಬರ ಗುಲಾಬಿ ಹೂಗಳ ಮಾರಾಟ ಇವರಿಗೆ ವಾರಕ್ಕೆ ಸುಮಾರು ೧೦೦೦ ರೂಪಾಯಿಗಳ ಆದಾಯ ತರುತ್ತದೆ. ಹೂವು ಮತ್ತು ಸೊಪ್ಪಿನಿಂದ ನಿರಂತರ ಆದಾಯ ಬರುತ್ತದೆ, ಈ ಆದಾಯ ದೈನಂದಿನ ಖರ್ಚಿಗೆ ಸಹಕಾರಿಯಾಗಿದೆ ಎನ್ನುತ್ತಾರೆ ಶ್ರೀ ಪಂಚಾಕ್ಷರಯ್ಯನವರು.

ಶ್ರೀ ಪಂಚಾಕ್ಷರಯ್ಯನವರ ಈ ಹೊಸತನದ ಹಾದಿಯನ್ನು ಗುರುತಿಸಿದ ಧರ್ಮಸ್ಥಳ ಗ್ರಾಮೀಣಾಭಿವೃದ್ಧಿ ಸಂಸ್ಥೆಯು “ಮಾದರಿ ರೈತ ಸಾವಯವ ಕೃಷಿಕ” ಎಂದು ಪ್ರಶಸ್ತಿಯನ್ನು ನೀಡಿರುತ್ತಾರೆ. ಮತ್ತು ೨೦೧೬-೧೭ ನೇ ಸಾಲಿನ ಆತ್ಮ ಯೋಜನೆಯಡಿ ತೋಟಗಾರಿಕೆ ವಿಭಾಗದಲ್ಲಿ ಜಿಲ್ಲಾ ಮಟ್ಟದ “ಶ್ರೇಷ್ಠ ಕೃಷಿಕ” ಪ್ರಶಸ್ತಿಯನ್ನು ಸಹ ಇವರು ಪಡೆದಿರುತ್ತಾರೆ. ಕ್ಷೇತ್ರ ಬೇಟೆಗೆಂದು ಬೇಟೆ ನೀಡುವ ರೈತರ ಸಂಖ್ಯೆ ದಿನದಿಂದ ದಿನಕ್ಕೆ ಹೆಚ್ಚಾಗುತ್ತಿದೆ ಎಂದು ತಿಳಿಸುತ್ತಾರೆ. ತಮ್ಮ ಹಿಂದಿನ ದಿನಗಳನ್ನು ನೆನೆಯುತ್ತಾ ಸಂತಸದೊಂದಿಗೆ ನಮ್ಮೊಂದಿಗೆ ಮಾಹಿತಿಯನ್ನು ಹಂಚಿಕೊಂಡಿರುತ್ತಾರೆ.

(ಶ್ರೀ ಪಂಚಾಕ್ಷರಯ್ಯ ಅವರ ಸಂಪರ್ಕ ಸಂಖ್ಯೆ- ೯೫೯೧೩೦೭೫೯೬)
